

జన తెలంగాణ

తెలుగు దిన పత్రిక

PUBLISHED FROM: HYDARABAD, KARIMNAGAR, KAMMAM, VIZAYAWADA, KADAPA, THIRUPATHI

సంపుటి : 14 సంఛిక : 143

ఆదివారం సెప్టెంబర్ 13, 2026

ఎడిటర్ - ఆర్. చైతన్య

పేజీలు 8

వెల-5

‘బ్రిక్స్’ ఎవరికీ వ్యతిరేకం కాదు: మోదీ

- ‘బ్రిక్స్’ ఎవరికీ వ్యతిరేకం కాదు: మోదీ
- ప్రపంచ సంఘర్షణలకు పరిష్కారం చూపాలి
- గ్లోబల్ సౌత్ కు నిర్ణయాల్లో భాగస్వామ్యం
- ఐఐ, సైబర్, బయోటెక్లో సహకారం
- ఐరాస భద్రతామండలిలో సంస్కరణలు
- పలు దేశాలకు శాశ్వత సభ్యత్వం కల్పించాలి

బ్రిక్స్ డిక్లరేషన్.. సభ్యదేశాల మధ్య కుదిరిన ఏకాభిప్రాయం

- ఏకపక్ష యుద్ధాలను ఖండించేందుకు నిర్ణయం
- ఇరాన్-యుఎఫ్ విధేయతను చర్చలు
- అర్థిక, ఇంధన రంగాల్లో సహకారం

బ్రిక్స్ డిక్లరేషన్ పాఠాభిప్రాయం

బ్రిక్స్ డిక్లరేషన్ కోసం సభ్య దేశమైనా చేసే ఏకపక్ష దేశాల మధ్య ఏకాభిప్రాయం యుద్ధాన్ని ఖండించే ఉమ్మడి కుదిరింది. దేశం పేరును ప్రకటనను వెలువరించడానికి ప్రస్తావించబడాలి.. ఏ



మిగతాది 2లో



మిగతాది 2లో

లాల్ బాగ్ చా ప్రసాద వ్యర్థాలు.. ఆ ఆస్పత్రులకు వెలుగునిస్తాయి..!



ముంబయి లో అత్యంత ప్రాచుర్యం పొందిన లాల్ బాగ్ చా రాజా గణపతి నవరాత్రి ఉత్సవాలకు సిద్ధమయ్యారు. 1934 నుంచి లాల్ బాగ్ చా మార్కెట్ లో కొలువుదీరే ఈ గణనాథుడి వేడుకలు ఎంతో ఘనంగా జరుగుతాయి. ఇక్కడికి పెద్ద సంఖ్యలో సిని, రాజకీయ ప్రముఖులు వస్తుంటారు. ఈ సారి ఉత్సవాలకు భారీ ఏర్పాట్లు చేస్తోన్న బృహన్మంబయి మున్సిపల్ కార్పొరేషన్ కీలక ప్రకటన చేసింది. మండపం వద్ద ఆహార వ్యర్థాలను విద్యుత్ గా మార్చేందుకు సన్నాహాలు చేస్తున్నట్లు తెలిపింది. నవరాత్రి సమయంలో ఈ మండపం వద్ద రోజుకు 8-10 టన్నుల సేంద్రియ వ్యర్థాలు పేరుకుంటాయి. ఆ వ్యర్థాలను బయో ఎలక్ట్రసిటీ గా మార్చి, స్థానిక ఆస్పత్రులలో విద్యుత్ ఉత్పత్తికి వినియోగించనున్నట్లు అధికారులు తెలిపారు.

మిగతాది 2లో

ఎంత బుకాయించినా చేసిన తప్పు నుంచి తప్పించుకోలేరు:

- బుకాయించినా తప్పించుకోలేరు: హరీశ్ రావు
- 22ఏపై మంత్రి సమాధానం ఇవ్వలేదు
- ప్రశ్నించినందుకే సస్పెండ్ చేశారంటూ ఆరోపణ
- సీఎం ఇంటి భూమిని తొలగించారు
- 9,200 డాక్యుమెంట్స్ పై హరీశ్ రావు ఆరోపణ
- 22ఏ నుంచి భూములు ఎప్పటిలాగా తొలగిస్తారు?



మిగతాది 2లో

22ఏ మా ప్రభుత్వం తీసుకురాలేదు.. 1999లోనే అమల్లోకి: మంత్రి పాంగులేటి

హైదరాబాద్: 22ఏ నిషేధిత భూముల అంశంపై తెలంగాణ మంత్రి పాంగులేటి శ్రీనివాస్ రెడ్డి కీలక వ్యాఖ్యలు చేశారు. 22ఏను తమ ప్రభుత్వం కొత్తగా తీసుకురాలేదని, 1999లోనే 22ఏ నిబంధన అమల్లోకి వచ్చిందని స్పష్టం చేశారు. అసైన్డ్, ప్రభుత్వ భూములను కాపాడుకునేందుకే 22ఏను తీసుకొచ్చారని తెలిపారు. 2015లో 22ఏ అంశంపై బదుగురు సభ్యుల ధర్మాసనం తీర్పు ఇచ్చిందని పాంగులేటి అన్నారు. కోర్టు ఆదేశాల మేరకు 22ఏ భూములను ఐదు కేటగిరీలుగా విభజించారని, అనంతరం 2016లో జీవో నంబర్ 121ను తీసుకొచ్చారని చెప్పారు. అయితే జీవో జారీ చేసినప్పటికీ అందుకు సంబంధించిన విధివిధానాలను ప్రకటించలేదన్నారు. ధరణి తీసుకొచ్చే క్రమంలో కోర్టు ఆదేశాలను పక్కన పెట్టారని పాంగులేటి ఆరోపించారు. 2017 నుంచి 2025 వరకు 28,611 కేసులు పెండింగ్ లో ఉన్నాయని తెలిపారు.



మిగతాది 2లో

- 22ఏను మా ప్రభుత్వం తీసుకురాలేదు.. 1999లోనే అమల్లోకి వచ్చింది.
- అసైన్డ్, ప్రభుత్వ భూములను కాపాడుకునేందుకే 22ఏను తీసుకొచ్చాం.
- 2015లో ఐదుగురు సభ్యుల ధర్మాసనం తీర్పు ఇచ్చింది.
- కోర్టు ఆదేశాల ప్రకారం 22ఏ భూములను ఐదు కేటగిరీలుగా విభజించారు.
- ధరణి తీసుకొచ్చే క్రమంలో కోర్టు ఆదేశాలను పక్కన పెట్టారు.
- నకిలీ జీవోలు సృష్టించిన వారిపై ఇప్పటికే ఎఫ్ఐఆర్లు నమోదు చేశాం.

గిట్టుబాటు ధర లేకపోతే.. ప్రభుత్వం అండగా నిలుస్తోంది: అచ్చెన్నాయుడు



అమరావతి: పంటకు గిట్టుబాటు ధర లేక రైతు నష్టపోయే పరిస్థితి వస్తే.. ప్రభుత్వం వెంటనే జోక్యం చేసుకొని అండగా నిలుస్తోందని ఏపీ వ్యవసాయశాఖ మంత్రి అచ్చెన్నాయుడు స్పష్టం చేశారు. శనివారం ఆయన మీడియాతో మాట్లాడుతూ.. వైకాపా ప్రభుత్వ హయాంలో మార్కెట్ ఇంటర్వెన్షన్ పేరుతో భారీగా ప్రచారం చేసుకున్నా.. రైతులకు మాత్రం ఆ స్థాయిలో ప్రయోజనం దక్కలేదని విమర్శించారు. ఐదేళ్లలో మార్కెట్ ఇంటర్వెన్షన్ కోసం రూ. 2,140 కోట్లు బడ్జెట్ లో కేటాయించినట్లు చూపించి.. వాస్తవంగా రూ. 1,475 కోట్లు మాత్రమే ఖర్చు చేశారని చెప్పారు.

పేజీ 2లో

హైదరాబాద్ ను బుల్ల సిటీ, గ్రీన్ సిటీగా తీర్చిదిద్దడమే లక్ష్యం

- హైదరాబాద్ ను బుల్ల సిటీ, గ్రీన్ సిటీగా తీర్చిదిద్దడమే లక్ష్యం
- క్యూఆర్ చట్టంతో సమర్థవంతమైన పాలన
- మూసీ పునరుజ్జీవానికి రూ.7,345 కోట్లు
- 20 టీఎంసీల గోదావరి జలాలు



మిగతాది 2లో

ఆరోగ్య రంగాన్ని మరింత పటిష్ఠం చేస్తాం.. పేదల ఖర్చు తగ్గిస్తాం: సీఎం చంద్రబాబు

- ఆరోగ్య రంగాన్ని మరింత పటిష్ఠం చేస్తాం: చంద్రబాబు
- పేదల వైద్య ఖర్చు తగ్గిస్తాం
- 500 బెడ్లతో క్రిటికల్ కేర్ సేవలు
- సంజీవని ప్రాజెక్ట్ గేమ్ ఛేంజర్
- అర్బులకు రూ.5 లక్షల ఆరోగ్య బీమా
- రూ.64 వేల కోట్లతో ఆరోగ్య వ్యవస్థ బలోపేతం
- ఏపీలో 24 క్రిటికల్ కేర్ బ్లాకులు



మిగతాది 2లో

అమరావతి: కేంద్రం సహకారం, రాష్ట్ర సంకల్పం, ప్రజల భాగస్వామ్యంతో ఆంధ్రప్రదేశ్ కు దేశంలోనే నెం.1 స్థానం దక్కిందని సీఎం చంద్రబాబు అన్నారు. విజయవాడ లోని పాత ప్రభుత్వ ఆసుపత్రిలో క్రిటికల్ కేర్ బ్లాక్, ఇంటిగ్రేటెడ్ ల్యాబ్ లను కేంద్ర మంత్రి జేపీ నడ్డాతో కలిసి ఆయన ప్రారంభించారు. ఈ సందర్భంగా ఏర్పాటుచేసిన సభలో సీఎం మాట్లాడుతూ.. 500 బెడ్లతో క్రిటికల్ కేర్ సేవలు అందుబాటులోకి వచ్చాయని, తద్వారా పేద, మధ్యతరగతి వర్గాలకు గణనీయంగా ఖర్చు తగ్గుతుందని చెప్పారు. రాష్ట్రంలో ఆరోగ్య రంగాన్ని మరింత పటిష్ఠం చేస్తామని

ముఖ్యమంత్రి చంద్రబాబు తెలిపారు. సంజీవని ప్రాజెక్ట్ గేమ్ ఛేంజర్ గా మారబోతోందన్నారు. “ప్రధాని మోడీ ఆధ్వర్యంలో ఆయుష్మాన్ భారత్ గా మారబోతోంది. ఆయుష్మాన్ భారత్ పథకంతో చాలామందికి ప్రయోజనం చేకూరుతుంది. అర్బులైన వారికి రూ.5లక్షల ఆరోగ్య బీమా వర్తిస్తుంది. జేపీ నడ్డా నాయకత్వంలో ఆరోగ్య రంగంలో కొత్త విప్లవం వచ్చాయి. ఆరోగ్య రంగంలో పెనుమార్పులకు డబుల్ ఇంజన్ సర్కార్ కారణం.

కీలక ప్రాజెక్టులపై కేంద్రమంత్రి జేపీ నడ్డాతో చంద్రబాబు చర్చలు

- చంద్రబాబు--జేపీ నడ్డా కీలక భేటీ
- రాష్ట్ర అభివృద్ధిపై చర్చలు
- కీలక ప్రాజెక్టులపై సమీక్ష
- కేంద్ర--రాష్ట్ర సమన్వయంపై చర్చ
- క్రిటికల్ కేర్ బ్లాక్ ప్రారంభం



మిగతాది 2లో

సమకాలీనం

మన జీవితానికి దగ్గరగా...

శనివారం, 26 ఫిబ్రవరి 2025

వ్యాపారం • జీవితం • సమాజం

ఓ సంస్థా... వెళ్ళాస్తా!

స్వప్నం నుంచి వీడ్కోలు వరకు...

ఒక్కో వ్యవస్థాపకుడి కథ వెనుక వేల భావోద్వేగాలు..!

ఒక కంపెనీని స్థాపించడం సులభం. దాన్ని నడపడం మరింత సులభమే. కానీ విస్తరించడం మాత్రం పెద్ద సవాలు. నిధులు, ఒత్తిళ్లు, ఇన్వెస్టర్ల అంచనాలు... ఇన్ని మధ్య వ్యవస్థాపకుడి ప్రయాణం ఒక దశలో విడిపోవడమూ తప్పదు. ఇదే 'ఫౌండర్-ఎగ్జిట్'.



ఈ విడిపోవడం కొన్నిసార్లు అనివార్యం, కొన్నిసార్లు వ్యూహాత్మకం, మరికొన్నిసార్లు... అవమానకరం కూడా.

ఇంతలోనే ఎంత తేడా!



ఇప్పటి వరకు 'గుడ్ మార్నింగ్ సార్!' అన్న సెక్యూరిటీ... ఇప్పుడు 'అపాయింట్మెంట్ ఉందా?' అంటాడు.



రిసెప్షనిస్ట్ కూడా పట్టించుకోనట్లే ప్రవర్తిస్తుంది. ఫోన్ కాల్ రిసీవ్ చేసుకునే సాకుతో తల పక్కకి తిప్పుకుంటుంది.



ఇద్దరేనా, వందలాది ఉద్యోగుల ప్రవర్తనలో మార్పు కనిపిస్తుంది.

“మీరే మాకు ఇన్స్పిరేషన్ సార్! అన్నవారే... ఇప్పుడు పలకరించడానికి కూడా ఇబ్బంది పడతారు.”

కానీ గుర్తుంచుకోండి...

ఒక్కో ఎగ్జిట్ వెనుక... ఒక కథ ఉంటుంది.

ఆ కథలో విజయం, బాధ, అనుభవం, పాఠాలు అన్నీ కలిసే ఉంటాయి.

ఎందుకు ఎగ్జిట్?



నిధుల కొరత:

వృద్ధి కోసం మరిన్ని పెట్టుబడుల అవసరం



ఇన్వెస్టర్ల ఒత్తిడి:

తక్షణ ఫలితాల అంచనాలు



అభిప్రాయ భేదాలు:

వాటాలు, పదవుల పంపకాలపై



అవమానాలు:

సంస్థలో గౌరవం తగ్గడం



ఒప్పందాల షరతులు:

కొన్ని దశల్లో స్వేచ్ఛాయుతంగా తప్పుకోవడం

స్వప్నాలు ఒక దశలో ముగిసినా... ప్రయాణం ముగియదు!

Fall... Learn... Rise...



వినాయక విగ్రహం కొనే ముందు, ప్రతిష్ఠించే ముందు

ఈ విషయాలు తెలుసుకోండి..!

పూజలు ఫలిస్తాయి..

వినాయకుడిని ఇంటికి తెచ్చుకునే ముందు



విగ్రహం ఎంపిక

మట్టి విగ్రహాన్ని ఉపయోగించడం పర్యావరణానికి మేలు. శుభ్రమైన, సంపూర్ణమైన విగ్రహాన్ని ఎంచుకోండి.



వాస్తు దిశ

వినాయకుడిని ఇంట్లో ఉత్తర దిక్కు లేదా ఈశాన్య దిశలో ప్రతిష్ఠిస్తే శ్రేయస్సు కలుగుతుంది.



జ్యోతిష్య నియమాలు

గణేష్ చతుర్థి రోజున, శుభ ముహూర్తంలో ప్రతిష్ఠించడం అత్యంత శుభప్రదం.



శుభ్రత & అలంకరణ

విగ్రహాన్ని శుభ్రంగా ఉంచండి. పసుపు, కుంఠ, పూలతో అలంకరించండి.



నిత్య పూజ

ప్రతిరోజు దీపారాధన, పుష్పార్చన, గణేష్ మంత్ర జపంతో పూజ చేయండి.

సంప్రదాయాలు, సంతోషాల కలబోత అయిన

వినాయక చవితి పండుగ వచ్చేస్తోంది!

ఈ సంవత్సరం సెప్టెంబర్ 14న గణేష్ చతుర్థి నవరాత్రులు ప్రారంభం కానున్నాయి. ప్రతి ఇంటిలోనూ బోజ్జ గణపయ్యను కొలుపుదీర్చి, 9 రోజుల పాటు భక్తిశ్రద్ధలతో పూజించడం ఆచారం. అయితే వినాయకుడిని ఇంటికి తెచ్చుకునే ముందు కేవలం అలంకరణ మాత్రమే కాకుండా వాస్తు, జ్యోతిష్య నిబంధనలను పాటించడం కూడా చాలా ముఖ్యం.....



గణేష్ చతుర్థి శుభాకాంక్షలు

ఈ సంవత్సరం

సెప్టెంబర్

14

గణేష్ చతుర్థి

నవరాత్రుల ప్రారంభం



పార్టీ ప్రతిష్ఠను దెబ్బతీయొద్దు

టీడీపీ నేతల హితవు.. కొమరా వెంకట నరసయ్యకు సవాళ్లు

పార్టీలో ఉంటూ టీడీపీ ప్రతిష్ఠకు భంగం కలిగించేలా వ్యవహరించవద్దని ఆ పార్టీ మండల నేతలు సూచించారు. అందరినీ కలుపుకొని ముందుకు సాగాలని, పార్టీకి మేలు చేసే కార్యక్రమాలు చేపట్టాలని హితవు పలికారు. మాజీ రాష్ట్ర డైరెక్టర్ కొమర వెంకట నరసయ్య తీరుపై విమర్శలు చేస్తూ శనివారం ఒంటిమిట్టలో మీడియా సమావేశం నిర్వహించారు. ఈ సందర్భంగా పలువురు నేతలు ఆయనపై తీవ్రస్థాయిలో మండిపడ్డారు.

పార్టీకి మేలు చేసే కార్యక్రమాలు చేయాలి

టీడీపీ మండల అధ్యక్షుడు గజ్జల నరసింహారెడ్డి మాట్లాడుతూ పార్టీని అప్రతిష్ఠపాలు చేసే విధంగా వ్యవహరించవద్దన్నారు. పార్టీకి మేలు చేసే కార్యక్రమాలు చేపట్టాలని సూచించారు. పార్టీలో ఉంటూ అందరినీ కలుపుకుపోయే మనస్తత్వాన్ని అలవర్చుకోవాలని కోరారు.

కోదండరామాలయం వద్ద ప్రమాణానికి సిద్ధం

టీడీపీ నేత బొబ్బిలి రాయుడు మాట్లాడుతూ కొటేషన్లు తీసుకున్నామని పదేపదే ప్రెస్మీట్లలో చెబుతున్నారని, ఎవరు ఏం చేశారో తనకు తెలుసన్నారు. “నీవు టీడీపీలో ఏం చేశావో మాకు తెలుసు. కోదండరామాలయం వద్దకు రా.. ప్రమాణానికి సిద్ధమవుదాం” అని సవాల్ విసిరారు.

ఎన్నికల్లో ఒక్కసారైనా ప్రచారం చేశావా? జడ్పీటీసీ ముద్దుకృష్ణారెడ్డి మాట్లాడుతూ ఎన్నికల్లో ఒక్కసారైనా తన పక్కన ప్రచారం చేశావా అని ప్రశ్నించారు. టీడీపీని, ఇన్‌చార్జి జగన్మోహన్‌రాజును



విమర్శించడం తప్ప ఇంకేమైనా ఉండా అని నిలదీశారు. పదేపదే విమర్శలు సరికాదు స్పెషల్ క్లాస్ ఎలక్ట్రికల్ కాంట్రాక్టర్, టీడీపీ నేత ఎస్సీ రమణ మాట్లాడుతూ పార్టీని, నాయకులను విమర్శిస్తూ పదేపదే సమావేశాలు నిర్వహించడం సబబు కాదన్నారు. పార్టీ ప్రతిష్ఠను కాపాడుతూ అందరూ సమన్వయంతో పనిచేయాలని సూచించారు.

సాయిబాబా ఆలయం వద్ద ప్రమాణం చేద్దాం

గ్రామ కమిటీ అధ్యక్షుడు పత్తి సుబ్బారాయుడు మాట్లాడుతూ “నీవు సాయిబాబా భక్తుడివి.. నేను సాయిబాబా ఆలయం వద్దకు వస్తాను. నీవు పెట్టే ప్రెస్మీట్లలో ఒక్కటైనా నిజం ఉందా? సాయిబాబా ఆలయం వద్ద ప్రమాణం చేద్దాం.. రా” అని సవాల్ విసిరారు.

స్థానిక ఎన్నికల్లో విజయానికి కృషి చేద్దాం టీడీపీ ప్రధాన కార్యదర్శి ఆలూరు వెంకటసుబ్బయ్య మాట్లాడుతూ మీరు ఎక్కడికి రమ్మంటే అక్కడికి వస్తామని, కూర్చోని మాట్లాడి చర్చించుకుందామని అన్నారు. అందరినీ కలుపుకొని పోదామని, స్థానిక ఎన్నికల్లో పార్టీ విజయానికి కృషి చేద్దామని పిలుపునిచ్చారు.

అభివృద్ధిని ఓర్వలేక విమర్శలు ఎంపీటీసీ సుంకేసుల భాష మాట్లాడుతూ రాజంపేట



ఇన్‌చార్జి జగన్మోహన్‌రాజు దేవుడిలా వచ్చి రాజంపేట అభివృద్ధికి కృషి చేస్తుంటే ఓర్వలేక విమర్శలు చేస్తున్నారని ఆరోపించారు. నడివీధి గంగమ్మ గుడి వద్ద సమన్వయ పరిష్కారానికి రాజు ఎంతో కృషి చేశారని, ఆ సమన్వయ కోసం ఒక్కరోజైనా అక్కడికి వచ్చారా అని ప్రశ్నించారు. అలాంటి మాటలు మాట్లాడవద్దని హితవు పలికారు.

భారీగా నాయకులు, కార్యకర్తల హాజరు

ఈ సమావేశంలో మండల టీడీపీ అధ్యక్షుడు గజ్జల నరసింహారెడ్డి, ప్రధాన కార్యదర్శి ఆలూరు వెంకటసుబ్బయ్య, జడ్పీటీసీ ముద్దుకృష్ణారెడ్డి, ఎస్సీ రమణ, బొబ్బిలి రాయుడు, గ్రామ కమిటీ అధ్యక్షుడు పత్తి సుబ్బారాయుడు, సాలాబాద్ బుజ్జి, నల్గొండ వెంకటసుబ్బారెడ్డిపల్లి వెంకటరెడ్డి, రాజారెడ్డి, ఎంపీటీసీ భాష, శ్రీహరి, చింతగింజల సుబ్రహ్మణ్యం, రోశయ్య, చంద్రమౌళి, ప్రతాపరెడ్డి, ఎల్లయ్య, బాలకృష్ణ, ఉదయ్, వెంకటేశు, శ్రీను, ఐవారయ్య, హత్తువారయ్య, మునీంద్ర, మధు, రామ్మూరెరెడ్డి, విసీత్, వెంకటసుబ్బయ్య, రమేష్, నాగరాజు, గవ్వూర్, నరసింహ, రవిశంకర్, రాజారెడ్డి, రామసుబ్బారెడ్డి, రాజా యాదవ్, శంకర్ రాజా, రాజశేఖర్, జైసింహ, శివ, శ్రీనివాసరెడ్డి తదితరులు పాల్గొన్నారు. భారీగా టీడీపీ నాయకులు, కార్యకర్తలు హాజరయ్యారు.

బాల్యవివాహాలను నిర్మూలించడం సమాజ బాధ్యత : సీనియర్ అడ్వకేట్ గెల్లెపోగు జయానందనరావు

బాల్య వివాహాలను నిర్మూలించటం సమాజ బాధ్యత అని మాచర్ల సీనియర్ అడ్వకేట్ గెల్లెపోగు జయానందనరావు అన్నారు

పల్నాడు జిల్లాలో బాల్యవివాహాలు నిర్మూలనను కాల్స్ సంస్థ బాలబాబ్ ఆపేర్చెస్ కార్యక్రమాలు ప్రజలను చైతన్య పరచడం నేటి అవసరం అని కాల్స్ సంస్థ శనివారం దుర్గి లో ఉపాధి హామీ మీటింగ్ హాల్ నందు ఏర్పాటుచేసిన కార్యక్రమంలో ఆయన ముఖ్యఅతిథిగా పాల్గొని మాట్లాడారు. ఈ కార్యక్రమానికి దుర్గి బాలబాబ్ ఏ సి ఓ కుక్కమూడి ప్రమీల అధ్యక్షత వహించి మాట్లాడారు. ఈ సదస్సుకు కాల్స్ సంస్థ డిప్యూటీ డైరెక్టర్ తాళ్లూరి అమర్నాథ్ హాజరై మాట్లాడుతూ.. నిరక్షరాస్యత మూఢనమ్మకాలు అభిద్రత భావంతో కొంతమంది బాల్యవివాహాలు జరుగుతున్నాయని ,వాటిని విద్య ద్వారానే నిర్మూలించవచ్చని బాల్యవివాహాలు నిర్మూలన ఏ ఒక్క ప్రభుత్వ శాఖ బాధ్యత కాదని ఆయన అన్నారు . పల్నాడు



జిల్లా ఎస్సీ ఎస్టీ విజిలెన్స్ అండ్ మానిటరింగ్ కమిటీ సభ్యులు మరియు దళిత బహుజన సంక్షేమ సేవా సంఘం రాష్ట్ర అధ్యక్షులు డాక్టర్ కుక్కమూడి ప్రసాద్ మాట్లాడుతూ..

ప్రభుత్వం చట్ట ప్రకారం 2006 వ సంవత్సరంలో వచ్చిన చట్టం ఆదపిల్లలకు 18 సంవత్సరాలు ,మగ పిల్లలకు 21 సంవత్సరాలు నిండిన వారికి పెండ్లి చేయాలని ఆలా కాకుండా పెండ్లి చేస్తే బాల్య వివాహాలు కిందకే వస్తాయని అది చట్టరీత్యా నేరమని ఆయన అన్నారు.బాల్య వివాహాలపై కలిగి నష్టాలపై ఆయన అవగాహన కల్పించారు. హ్యూమన్ రైట్స్ ఏపీ రాష్ట్ర అధ్యక్షులు గురజాల అప్పారావు, ఏపీ భవన నిర్మాణ సంఘం రాష్ట్ర అధ్యక్షులు యరసాని జగ్గయ్య, ఎమ్మార్సీఎస్ మాచర్ల నియోజకవర్గం అధ్యక్షులు గౌ మల్లయ్య, కాల్స్ సంస్థ బాలబాబ్ ఆర్ సి పేరుపోగు ప్రచారరావు, బాల్యవివాహాల నిర్మూలన పై మాట్లాడారు. ఈ కార్యక్రమంలో సరస్వతి కోవింగ్ సెంటర్ మాచర్ల రాజు పాల్గొన్నారు.ఈ కార్యక్రమం మొదటిలో బాలబాబ్ డివీలతో బాలబాబ్ ప్రతిష్ఠ చేయించారు. అనంతరం 30 మంది డివీలకు ప్రావిజన్స్ పంపిణీ చేశారు.

ప్రశాంత వాతావరణంలో వినాయక చవితి నిర్వహించాలి

ఒంటిమిట్ట సీబి వెంకటేశ్వర్లు

వినాయక చవితి ఉత్సవాలను మండల ప్రజలందరూ భక్తిశ్రద్ధలతో, ప్రశాంత వాతావరణంలో శాంతిభద్రతలకు విఘాతం కలగకుండా నిర్వహించుకోవాలని ఒంటిమిట్ట సర్కిల్ ఇన్‌స్పెక్టర్ వెంకటేశ్వర్లు కోరారు. శనివారం ఎంపీడీవో కార్యాలయంలో నిర్వహించిన సమావేశంలో ఎస్సై శ్రీనివాసులుతో కలిసి ఉత్సవాల నిర్వహణపై పలు సూచనలు చేశారు. ముందుగా మండల ప్రజలకు వినాయక చవితి శుభాకాంక్షలు తెలిపారు. గ్రామాల్లో వినాయక విగ్రహాల ఏర్పాటుకు నిర్వాహకులు తప్పనిసరిగా పోలీసు అనుమతి తీసుకోవాలని సూచించారు. ఉత్సవాలు ఎన్ని రోజులు నిర్వహిస్తారు, నిమజ్జనం ఎప్పుడు, ఎక్కడ చేపడతారనే వివరాలను ముందుగానే పోలీసు శాఖకు తెలియజేయాలన్నారు. వినాయక చవితి ఉత్సవాల్లో డీజేలకు అనుమతి లేదని సీబి వెంకటేశ్వర్లు స్పష్టం చేశారు.



కులమతాలకు అతీతంగా గ్రామ ప్రజలందరూ ఐకమత్యంతో పండుగను జరుపుకోవాలని సూచించారు. విగ్రహాల వద్ద భద్రత కోసం నిర్వాహకులు 24 గంటలూ ఇద్దరు చొప్పున అందుబాటులో ఉండేలా చర్యలు

తీసుకోవాలని కోరారు. ఎలాంటి అవాంఛనీయ సంఘటనలకు తావులేకుండా ముందస్తు జాగ్రత్తలు పాటించాలన్నారు. వినాయక నిమజ్జనం సందర్భంగా ప్రజలకు ఇబ్బందులు కలగకుండా అవసరమైన ఏర్పాట్లపై పోలీసు, సంబంధిత శాఖల అధికారులు రృప్తి సాగించామని సీబి తెలిపారు. నిమజ్జనం నిర్వహించే ప్రాంతాలను ఇప్పటికే పరిశీలించామని , కుడమలూరు, నందలూరు, సిద్ధవంల, పెన్నా నది పరవాహక ప్రాంతాల్లో నిమజ్జనానికి సంబంధించి ఏర్పాట్లను చేస్తున్నట్లు పేర్కొన్నారు. విగ్రహాలను ఏయే ప్రాంతాల్లో నిమజ్జనం చేయాలనే విషయాన్ని అధికారికంగా ప్రకటించామని వెల్లడించారు.

వినాయక ఉత్సవ కమిటీలు పోలీసు శాఖకు సహకరించి వేడుకలను శాంతియుతంగా, విజయవంతంగా నిర్వహించాలని సీబి వెంకటేశ్వర్లు, ఎస్సై శ్రీనివాసులు విజ్ఞప్తి చేశారు.

20 ఏళ్లుగా పనిచేస్తూ.. 405 గ్రామాల బంగారం కాజేశాడు!

జైన్ జ్యువెల్ పార్క్‌లో పనిచేస్తున్న వ్యక్తి అరెస్ట్..

బంగారు ఆభరణాలు స్వాధీనం

సమ్మక్కంగా పనిచేస్తున్న ఉద్యోగి యజమాని వద్ద ఉన్న బంగారు ఆభరణాలను కాజేసిన ఘటన నరసాపురం పట్టణంలో వెలుగుచూసింది. సుమారు 20 ఏళ్లుగా జైన్ జ్యువెల్ పార్క్‌లో పనిచేస్తున్న వ్యక్తి, యజమానికి తెలియకుండా 405 గ్రామాల బంగారు ఆభరణాలను దొంగిలించినట్లు పోలీసులు గుర్తించారు. పోలీసుల విచారణ ప్రకారం, నరసాపురం డిఎస్పి మేకర్ సుధాకర్ వివరాలు ప్రకారం పశ్చిమగోదావరి జిల్లా పాలకోడేరు మండలం గొల్లలకోడేరు గ్రామానికి చెందిన షేక్ లాల్



సాహెబ్ (35) నరసాపురంలోని జైన్ జ్యువెల్ పార్క్‌లో పనిచేస్తున్నాడు. ఈ క్రమంలో యజమానికి తెలియకుండా బంగారు ఆభరణాలను దొంగిలించినట్లు అతనిపై ఫిర్యాదు

అందింది. దీనిపై నరసాపురం టౌన్ పోలీస్ స్టేషన్‌లో క్రైం నంబర్ 156/2026, బీఎన్‌ఎస్ సెక్షన్ 306 కింద కేసు నమోదైంది. ఈ కేసులో నిందితుడిని సెప్టెంబరు 10న సాయంత్రం 7.15 గంటలకు కేసు నమోదు అయిందని పోలీసులు తెలిపారు. అప్రమత్తమైన పోలీసులు చాచకత్తుంగా వ్యవహరించి నిందితుడి ఇంటి వద్ద మాటు వేసి అరెస్ట్ చేసినట్లు పోలీసులు తెలిపారు. నిందితుడు దొంగిలించిన బంగారు ఆభరణాలను స్వాధీనం చేసుకున్నట్లు వెల్లడించారు. పశ్చిమగోదావరి జిల్లా జిల్లా ఎస్సీ ఆడిశాల మేరకు నరసాపురం డిఎస్సీ మేక సుధాకర్ రావు, పట్టణ సీబి అకుల రఘు ఆధ్వర్యంలో పోలీసులు దర్యాప్తు చేపట్టి నిందితుడిని పట్టుకున్నారు. కేసు దర్యాప్తు కొనసాగుతోంది.

రేపు జరగనున్న పత్రిక మరియు ఎలక్ట్రానిక్ మీడియా సమావేశాన్ని జయప్రదం చేయండి



సూర్యాపేట జిల్లా హుజూర్‌గర్ లో వర్తక సంఘం కార్యాలయం వద్ద రేపు జరగనున్న పత్రిక మరియు ఎలక్ట్రానిక్ మీడియా సమావేశాన్ని జయప్రదం చేయాలని హుజూర్‌గర్ ఎలక్ట్రానిక్ మీడియా తెలిపింది. శనివారం హుజూర్‌గర్ ఎలక్ట్రానిక్ మీడియా సమావేశం శక్తి న్యూస్ కార్యాలయంలో జరిగింది.ఈ కార్యక్రమంలో ఎలక్ట్రానిక్ మీడియా అన్ని న్యూస్ చానల్స్ ప్రతినిధులు పాల్గొన్నారు.జర్నలిస్ట్ ల సంక్షేమం కోసం ప్రతి ఒక్కరూ యూనియన్లకు అతీతంగా కలసి పనిచేయాలని ఈ సందర్భంగా తెలిపారు.అనంతరం రేపు వర్తక సంఘం కార్యాలయం వద్ద ఉదయం 10 గంటల కు నిర్వహిస్తున్న పత్రిక మరియు ఎలక్ట్రానిక్ మీడియా సమావేశాన్ని జయప్రదం చేయాలని పిలుపునిచ్చారు.ఈ కార్యక్రమంలో ఎలక్ట్రానిక్ మీడియా ప్రతినిధులు దొంతగాని రాజా రమేష్, బోజనపల్లి నాగేశ్వర రావు,త్రిపురం రమేష్ రెడ్డి,పొట్ల లక్ష్మణ్, పాలెల్లి నరేష్, తండు వెంకన్న గౌడ్, తండు నరేష్,లింగం మధు, యరబోలు వెంకట రెడ్డి,అతుకూరి వెంకటేశ్, కాంపాటి సందీప్,రుద్రపంగు శ్యామ్,కొమ్మ మహేష్,పలిశెట్టి నరసింహ నాయుడు,నారప రెడ్డి,వెచ్చ సందీప్,అంజన్ గౌడ్ తదితరులు పాల్గొన్నారు.

వెనకనుంచి ఢి్ కొట్టిన ఆర్టీసీ బస్సు వ్యక్త వృత్తి జగిత్యాల జిల్లా ధర్మూర్ గ్రామంలో ఈ రోజు తెల్లవారుజామున జగిత్యాల వైపు వెళ్తున్న ఆర్టీసీ బస్సునెంబర్ టీ జి 21ఓ.0041 వెనకనుంచి డి కొట్ట గా తిరుమల గంగాధర్ మరణించారు ఈరోజు తెల్లవారుజామున తన ఇంటి నుండి సైకిల్ పై మెయిన్ రోడ్డు



563 నేషనల్ హైవే రోడ్డుపై సైకిల్ పై వెళ్తున్న తన తండ్రి తిరుమల గంగాధర్ ఆర్ టి సి బస్ గుడ్డి తల పగిలి మరణించారు అని గంగాధర్ కొడుకు అభిషేక్ తెలిపారు ఈ సందర్భంగా అభిషేక్ మాట్లాడుతూ మేము విన్నూ టీ స్టాల్ నడుపుకొని బ్రతికే మా తండ్రి మరణించడశీ పట్ల మా కుటుంబం పోషణ పొడవాయే పరిస్థితి ఏర్పడింది ప్రభుత్వము ఆదుకోవాలని అభిషేక్ కోరారు మృతునికి ఒక అమ్మాయి ఒక అబ్బాయి భార్య రాధ కలదు బస్సు డ్రైవర్ కత్తి సత్వారాయణ పై చట్టపరమైన చర్యలు తీసుకోవాలని వృతుడి భార్య రాధా ప్రభుత్వాన్ని కోరారు

మట్టి వినాయకుడిని పూజిద్దాం.. పర్యావరణాన్ని కాపాడుకుందాం.. శావ్ డైరెక్టర్ కొవ్వాసు. జగదీశ్వరి



ఏలూరు జిల్లా, పోలవరం నియోజకవర్గంలో మట్టి వినాయక విగ్రహాలను పూజించి పర్యావరణ పరిరక్షణకు ప్రతి ఒక్కరూ తమ వంతు కృషి చేయాలని ఏపీ సోసైటీ అధారిటీ డైరెక్టర్ కొవ్వాసు. జగదీశ్వరి పిలుపునిచ్చారు, వినాయక చవితి సందర్భంగా ప్రజలకు శుభాకాంక్షలు తెలిపారు.ఈ సందర్భంగా ఆమె మాట్లాడుతూ.. పర్యావరణానికి హాని కలిగించే రసాయనాలు, ప్లాస్టర్ ఆఫ్ పారిస్ విగ్రహాలకు బదులుగా మట్టి వినాయక విగ్రహాలను పూజించాలని సూచించారు. మట్టి విగ్రహాల వినియోగంతో ప్రకృతిని కాపాడటంతో పాటు భవిష్యత్ తరాలకు స్వచ్ఛమైన వాతావరణాన్ని అందించవచ్చన్నారు. ప్రతి ఒక్కరూ పర్యావరణహిత వినాయక చవితిని జరుపుకోవాలని ఆమె కోరారు.



మోహిని నుంచి.. ఓ చిన్న రిక్వెస్ట్

వదిన... ఒక స్వచ్ఛమైన, కల్తీ లేని వందశాతం అసలైన హీరో సినిమా రకం మంత్రగత్తె అంటూ కుటుంబం మొత్తాన్ని కూర్చోబెట్టి.. తన వదిన ఎలాంటిదో చెప్పి నమ్మించాలని ప్రయత్నిస్తున్నాడో వ్యక్తి. మరి అతను చెప్పేది నిజమేనా? అందరూ అది నమ్మారో లేదో తెలియాలంటే 'నయీ నవేలి' సినిమా చూడాల్సిందే. యామీ గౌతమ్ ప్రధాన పాత్రలో తెరకెక్కుతున్న చిత్రమిది. బాలాజీ మోహన్ దర్శకత్వంలో ఆనంద్ ఎల్ రాయ్, హిమాన్న శర్మ సయక్తంగా నిర్మిస్తున్నారు. దసరా పండగ సందర్భంగా ఆక్టోబరు 16న విడుదల కానుంది. ఈ నేపథ్యంలో చిత్రబృందం 'లేడీస్ అండ్ జెంటిల్మెన్.. మోహిని నుంచి ఒక చిన్న రిక్వెస్ట్' అనే వ్యాఖ్యలతో తాజాగా ఈ చిత్ర అధికారిక టీజర్‌ను ఇన్‌స్టాలో విడుదల చేసింది. ఇందులో 'మంత్రగత్తెనా? అంతేనా? ఇద్దరు మంత్రగత్తెలు, ముగ్గురు రాక్షసులు, నాలుగు దెయ్యాలని అల్పాహారంగా తింటాను.. లేడీస్ అండ్ జెంటిల్మెన్ థింక్ బిగ్' అంటూ యామీ చెప్పిన డైలాగులు, సరికొత్త అవతారంలో భయపెట్టిన తీరు ఆసక్తిని రేకెత్తించాయి. ఈ చిత్రంలో ఒక సాధారణ కుటుంబ ప్రపంచాన్ని తలకిందులు చేసే కోడలు మోహిని పాత్రలో ప్రేక్షకుల్ని అలరించనుంది యామి.



రివ్యూలతో సినిమాను పడగొట్టండి చూద్దాం...: 'స్పిరిట్' నిర్మాత సవాల్



రివ్యూలతో సినిమాల స్థాయిని తగ్గించలేరని నిర్మాత ప్రణయ్ రెడ్డి అన్నారు. ఆయన నిర్మించిన 'రోమాంచకం' ఇటీవల ప్రేక్షకుల ముందుకు వచ్చి పాజిటివ్ టాక్ సొంతం చేసుకుంది. ఈ సినిమాపై వచ్చిన విమర్శల గురించి మాట్లాడిన ప్రణయ్.. ఒక ప్రాజెక్ట్‌ను ప్రేక్షకుల ముందుకు తీసుకురావడం వెనక ఎంతో మంది కష్టం ఉంటుందని తెలిపారు. తాను నిర్మాతగా వ్యవహరిస్తోన్న అవేకమింగ్ చిత్రం 'స్పిరిట్' గురించి ఆయన ఓ ఇంటర్వ్యూలో ప్రస్తావించారు. "నిర్మాణ రంగంలో ఉన్నవారే.. ఆ కష్టాలు తెలుస్తాయి. రైటర్ రాసిన కథను తెరపైకి తీసుకురావడానికి దర్శకుడు ఎంత కష్టపడతాడో, షూటింగ్ సమయంలో ఎలాంటి సమస్యలు తలెత్తుతాయో అందరికీ అర్థం కావు. 'రోమాంచకం' సినిమా రివ్యూ విషయంలో కొందరు కోడిగుడ్డు మీద ఈకలు పీకినట్లు వ్యవహరించారు. వారికి నిజంగా అంత సామర్థ్యం ఉంటే.. రాబోయే 'స్పిరిట్' స్థాయిని తగ్గించగలరా?" అని ప్రణయ్ సవాల్ విసిరారు. హైట్రేజ్ యాక్షన్ థ్రిల్లర్‌గా రానున్న 'స్పిరిట్' విడుదలకు ముందే వార్తల్లో నిలుస్తోంది. మొదట ఈ సినిమాకు డిపికను ఎంపిక చేశారు. ఈ ప్రాజెక్ట్ కోసం దర్శకుడు సందీప్ ఆమెతో ఏడాదిన్నర వర్క్ చేశారు. ఆ తర్వాత డిపిక స్థానంలోకి త్రిప్తి దిమిని తీసుకున్నారు. ఆ సమయంలో డిపిక ఈ కథను లీక్ చేశారనే ఆరోపణలు తీవ్ర చర్చకు దారి తీశాయి. ప్రభాస్ హీరోగా సందీప్ వంగా రూపొందిస్తోన్న ఈ సినిమా వచ్చే ఏడాది మార్చి 5న విడుదల కానున్న విషయం తెలిసిందే

చిక్కుముడిని విప్పాలంటే 'షాక్' ఒక్కటే మార్గం

"నువ్వు ప్రపంచంలో ఎక్కడ ఉన్నా నేను నీకు తోడుగా ఉంటాను. నిన్ను ఎప్పుడూ జాగ్రత్తగా చూసుకుంటాను. అమ్మ నిన్ను ఎప్పటికీ ప్రేమిస్తూనే ఉంటుంది" అంటూ 'షాక్: ట్రస్ట్ నో వన్' ప్రపంచాన్ని పరిచయం చేసింది సిరీస్‌బృందం. బాలీవుడ్ కథానాయిక పరిణీతి చోప్రా ప్రధాన పాత్రలో రూపొందిన సిరీస్ ఇది. సప్త మల్లోత్రా, సిద్ధార్థ్ పి.మల్లోత్రా సంయుక్తంగా నిర్మించారు. ఈ సిరీస్‌లో జెన్నిఫర్ వింగేట్, అనూప్ సోని, సుమిత్ వ్యాస్ తదితరులు కీలక పాత్రలు పోషించారు. ఈ సిరీస్ ఈ నెల 24 నుంచి నెట్‌ఫ్లిక్స్ వేదికగా



ప్రసారం కానుంది. ఈ నేపథ్యంలో సామాజిక మాధ్యమాల వేదికగా టైలర్‌ను విడుదల చేసింది సిరీస్ బృందం. "ఈ చిక్కుముడిని విప్పడానికి 'షాక్' తప్ప వేరే మార్గం లేదు" అనే వ్యాఖ్యను జోడించింది. "ఆపేక్ష ఎనిమిదేళ్ల క్రితం అదృశ్యమైంది. వాళ్లు ఆమె కోసం వెతుకుతున్నారు. మీ

ఊహకు, వాస్తవానికి మధ్య ఉన్న తేడా మీకు అర్థమవుతోందా? ఎవరో మిమ్మల్ని పిచ్చిదానిలా మార్చడానికి ప్రయత్నిస్తున్నారు" అనే సంభాషణలతో సాగుతున్న టైలర్ ప్రేక్షకుల్ని ఆకట్టుకుంటోంది.

ఆ మార్కుస్‌కు సిన్ఫోన్ ఉన్నో!

"బిడ్డ పుట్టడం వల్ల జీవితం మారిపోతుందని అందరూ చెబుతారు. నేను ఆ మార్పుని స్వీకరించడానికి సిద్ధంగా ఉన్నాన"ని అంటోంది కథానాయిక సమంత. ఇటీవలే 'మా ఇంటి బంగారం' చిత్రంతో విజయాన్ని అందుకున్న ఆమె.. త్వరలో తల్లి కాబోతున్న విషయం తెలిసిందే. ఈ నేపథ్యంలోనే సమంత తన జీవితంలోని కొత్త దశ గురించి ఆసక్తికరమైన సంగతుల్ని తాజాగా ఓ ఇంటర్వ్యూలో వెల్లడించింది. "తన్నాద్రియా" పాట చిత్రీకరణలో గర్భవతిని తెలిసింది. ఆ సమయంలో కొంచెం అనారోగ్యంగా ఉన్నప్పటికీ చిత్రీకరణని కొనసాగించాం. ఇప్పుడా సందర్భాన్ని వెనక్కి తిరిగి చూసుకున్నా సహజంగానే కుదిరినట్లు అనిపిస్తుంది. బిడ్డ పుట్టడం 'మీ జీవితాన్ని పూర్తిగా మార్చేస్తుంది' అని అందరూ చెప్పే మాటను నేను నిజంగా నమ్ముతాను. దానిని ఆస్వాదించడానికి కూడా సిద్ధంగా ఉన్నాను. వృత్తి పరంగా కొంత కాలం విరామం తీసుకున్నప్పటికీ నా శరీరం చెప్పే దానిపైనే దృష్టి పెడతాను. బాధ్యతల నుంచి పూర్తిగా తప్పుకోవడం లేదు. మా నిర్మాణ సంస్థలో కొత్త ప్రతిభని ప్రోత్సహిస్తూ.. మరెన్నో చిత్రాలు రాబోతున్నాయి. వాటికి అవసరమైన సమయాన్ని కేటాయిస్తూనే అన్నింటినీ బ్యాలెన్స్ చేసుకుంటాను. భవిష్యత్తులో కూడా బలమైన మహిళా ప్రాధాన్య పాత్రలు కలిగిన చిత్రాలోస్తాయి" అని చెప్పింది.



తెలుగులోకి హనుమాన్ అంత్

ఎలాంటి అంచనాల్లేకుండా ఓ చిన్న సినిమాగా విడుదలై.. ఉత్తరాదిలో సంచలన విజయాన్ని అందుకున్న సినిమా 'హనుమాన్ అంత్'. ప్రముఖ ఆధ్యాత్మిక గురువు నీమ్ కరోలి బాబా జీవితాధారంగా రూ.2కోట్ల బడ్జెట్‌తో నిర్మితమైన ఈ చిత్రం.. బాక్సాఫీస్ వద్ద రూ.150కోట్ల పహుళ్లు రాబట్టి రికార్డులు సృష్టించింది. ఈ నేపథ్యంలోనే ఇప్పుడీ సినిమాని తెలుగు ప్రేక్షకుల ముందుకు తీసుకొచ్చేందుకు సిద్ధమయ్యారు దర్శకుడు త్రివిక్రమ్. ఆయన సమర్పణలో దీన్ని ఈ నెల 18న తెలుగులో విడుదల చేయనున్నట్లు శుక్రవారం ప్రకటించారు. 1900-1973 మధ్య కాలంలో జీవించిన ఆధ్యాత్మిక గురువు, హనుమాన్ భక్తుడు నీమ్ కరోలి బాబా జీవితం.. ఆయన చేసిన బోధనల ఆధారంగా విశాల్ చతుర్వేది ఈ చిత్రాన్ని రూపొందించారు. శోభిత్ శ్రీవాత్సవ ప్రధాన పాత్ర పోషించారు. చందన్ ఆనంద్, పూర్ణిమ తివారి తదితరులు కీలక పాత్రల్లో నటించారు.